

**DEĊIŻJONI TA' IMPLIMENTAZZJONI TAL-KUNSILL 2014/140/PESK****tal-14 ta' Marzu 2014****timplimenta d-Deciżjoni tal-Kunsill 2011/486/PESK dwar miżuri restrittivi diretti kontra ċerti individwi, gruppi, impriżi u entitajiet fid-dawl tas-sitwazzjoni fl-Afganistan**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, b'mod partikolari l-Artikolu 31(2) tiegħu,

Wara li kkunsidra d-Deciżjoni tal-Kunsill 2011/486/PESK tal-1 ta' Awissu 2011 dwar miżuri restrittivi diretti kontra ċerti individwi, gruppi, impriżi u entitajiet fid-dawl tas-sitwazzjoni fl-Afganistan <sup>(1)</sup>, u b'mod partikolari l-Artikolu 5 tagħha,

Billi:

- (1) Fl-1 ta' Awwissu 2011, il-Kunsill adotta d-Deciżjoni 2011/486/PESK.
- (2) Fil-31 ta' Mejju, is-27 ta' Ġunju, l-24 ta' Settembru u t-18 ta' Ottubru 2013, il-Kumitat tal-Kunsill tas-Sigurtà tan-Nazzjonijiet Uniti, stabbilit skont il-paragrafu 30 tar-Riżoluzzjoni 1988 (2011) tal-Kunsill tas-Sigurtà, emenda l-lista ta' individwi, gruppi, impriżi u entitajiet soġġetti għal miżuri restrittivi.

- (3) L-Anness għad-Deciżjoni 2011/486/PESK għandu għalhekk jiġi emendat kif meħtieġ,

ADOTTAT DIN ID-DEĊIŻJONI:

*Artikolu 1*

L-Anness tad-Deciżjoni 2011/486/PESK huwa b'dan emendat kif stabbilit fl-Anness ta' din id-Deciżjoni.

*Artikolu 2*

Din id-Deciżjoni tidhol fis-sehh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-14 ta' Marzu 2014.

*Għall-Kunsill**Il-President*

M. CHRISOCHOIDIS

---

<sup>(1)</sup> (ĠU L 199, 2.8.2011, p. 57).

## ANNEX

I. **L-entrati fil-lista li tinsab fl-Anness tad-Deċiżjoni 2011/486/PESK għall-persuni ta' hawn taht għandhom jiġu sostitwiti bl-entrati li jinsabu hawn taht.**

A. *Individwi assoċjati mat-Taliban*

1. **Fazl Rabi** (magħruf ukoll bhala **(a)** Fazl Rabbi, **(b)** Fazal Rabi, **(c)** Faisal Rabbi)

**Raġuni għall-inkluzjoni fil-lista:** Uffiċjal għoli fil-Provinċja ta' Konar matul ir-reġim Taliban. **Data tat-twelid:** **(a)** 1972, **(b)** 1975. **Post tat-twelid:** **(a)** Distrett ta' Kohe Safi, Provinċja ta' Parwan, l-Afganistan, **(b)** Provinċja ta' Kapisa, l-Afganistan, **(c)** Provinċja ta' Nangarhar, l-Afganistan, **(d)** Provinċja ta' Kabul, l-Afganistan. **Ċittadinanza:** Afgana. **Informazzjoni oħra:** **(a)** Jirrappreżenta u jipprova appoġġ finanzjarju u loġistiku lin-Netwerk ta' Haqqani, li hu bbażat fl-inhawi tal-fruntiera bejn l-Afganistan u l-Pakistan. **(b)** Membru tal-Kunsill Finanzjarju Taliban. **(c)** Invvajaġġa barra mill-pajjiż biex jiġbor fondi fisem Sirajuddin Jallaloudine Haqqani, Jalaluddin Haqqani, in-netwerk ta' Haqqani u t-Taliban. **(d)** Mahsub li jinsab fl-inhawi tal-fruntiera bejn l-Afganistan u l-Pakistan. **Data tan-nomina min-NU:** 6.1.2012.

2. **Nasiruddin Haqqani** (magħruf ukoll bhala **(a)** Dr. Alim Ghair, **(b)** Naseer Haqqani, **(c)** Dr. Naseer Haqqani, **(d)** Nassir Haqqani, **(e)** Nashir Haqqani, **(f)** Naseruddin)

**Indirizz:** il-Pakistan. **Data tat-twelid:** Bejn wiehed u iehor 1970-1973. **Post tat-twelid:** Distrett ta' Neka, Provinċja ta' Paktika, l-Afganistan. **Ċittadinanza:** Afgana. **Informazzjoni oħra:** **(a)** Mexxej tan-Netwerk ta' Haqqani, li jopera mit-Tramuntana tal-Waziristan fiż-Żoni Tribali Amministrati Federalment tal-Pakistan. **(b)** Iben Jalaluddin Haqqani. **(c)** Huwa vvjaġġa lejn l-Arabja Sawdija u l-Emirati Gharab Magħquda biex jiġbor fondi għat-Taliban. **Data tan-nomina min-NU:** 20.7.2010.

**Informazzjoni addizzjonali mis-sintesi tar-raġunijiet għall-inkluzjoni fil-lista pprovduta mill-Kumitat tas-Sanzjonijiet:**

In-Netwerk ta' Haqqani huwa grupp ta' militanti affiljati mat-Taliban li jopera mill-Agenzija tat-Tramuntana tal-Waziristan fiż-Żoni Tribali Amministrati Federalment tal-Pakistan. Huwa jinsab fuq il-quddiem nett tal-attivitajiet ta' ribelljoni fl-Afganistan, responsabbli għal bosta attacki ta' profil għoli. It-tmexxija tan-Netwerk ta' Haqqani hija magħmula mit-tliet ulied subien il-kbar ta' Jalaluddin Haqqani, li wiehed minnhom huwa Nasiruddin Haqqani.

Nasiruddin Haqqani jaħdem bhala emissarju għan-Netwerk ta' Haqqani u jgħanna bosta mill-hin tiegħu jiġbor il-fondi. Fl-2004, Haqqani vvjaġġa lejn l-Arabja Sawdija ma' assoċjat tat-Taliban biex jiġbor fondi għat-Taliban. Huwa pprova wkoll fondi fl-2004 lil militanti fl-Afganistan sabiex jiġu mfixkla l-elezzjonijiet presidenzjali Afgani. Mill-inqas bejn l-2005 u l-2008, Nasiruddin Haqqani għabar fondi għan-Netwerk ta' Haqqani permezz ta' diversi vjaġġi għall-għbir ta' fondi, inkluz matul vjaġġi regolari lejn l-Emirati Gharab Magħquda fl-2007 u permezz ta' vjaġġi iehor għall-għbir ta' fondi lejn stat iehor tal-Golf fl-2008. Minn nofs l-2007, Haqqani kellu allegatament tliet sorsi prinċipali ta' finanzjament: donazzjonijiet mir-reġjun tal-Golf, traffikar ta' drogi, u hlasijiet minn Al-Qaida. Lejn tmiem l-2009, Nasiruddin Haqqani rċieva bosta mijiet ta' eluf ta' dollari minn individwi assoċjati ma' Al-Qaida fil-Penizola Gharbija sabiex dawn jintużaw għall-attivitajiet tan-Netwerk ta' Haqqani.

3. **Mohammad Aman Akhund** (magħruf ukoll bhala **(a)** Mohammed Aman, **(b)** Mullah Mohammed Oman, **(c)** Mullah Mohammad Aman Ustad Noorzai, **(d)** Mullah Mad Aman Ustad Noorzai, **(e)** Sanaullah)

**Data tat-twelid:** 1970. **Post tat-twelid:** Rahal ta' Band Tumor, Distrett ta' Maiwand, Provinċja ta' Kandahar, l-Afganistan. **Informazzjoni oħra:** **(a)** Membru Għoli tat-Taliban mill-2011 bi dmirijiet finanzjarji, inkluz il-għbir ta' fondi fisem it-tmexxija. **(b)** Ipprova appoġġ loġistiku għall-operazzjonijiet tat-Taliban u kkanalizza r-rikavati mit-traffikar tad-drogi għax-xiri tal-armi. **(c)** Aġixxa bhala segretarju tal-mexxej Taliban il-Mullah Mohammed Omar u bhala l-messaggier tiegħu fil-laqgħat ta' livell għoli tat-Taliban. **(d)** Assoċjat ukoll ma' Gul Agha Ishakzai. **(e)** Membru taċ-ċirklu ristrett tal-Mullah Mohammed Omar matul ir-reġim Taliban. **Data tan-nomina min-NU:** 6.1.2012.

4. **Sangeen Zadrán Sher Mohammad** (magħruf ukoll bhala **(a)** Sangin **(b)** Sangin Zadrán **(c)** Sangeen Khan Zadrán **(d)** Sangeen **(e)** Fateh **(f)** Noori)

**Titlu:** **(a)** Maulavi (tinkiteb ukoll: Maulvi), **(b)** Mullah. **Data tat-twelid:** **(a)** Bejn wiehed u iehor 1976, **(b)** Bejn wiehed u iehor 1979. **Post tat-twelid:** Tang Stor Khel, Distrett ta' Ziruk, Provinċja ta' Paktika, l-Afganistan. **Ċittadinanza:** Afgana. **Informazzjoni oħra:** **(a)** Shadow governor tat-Taliban għall-Provinċja ta' Paktika lejn tmiem l-2012. **(b)** Kmandant Għoli tan-Netwerk ta' Haqqani. **(c)** Logutenent Għoli għal Sirajuddin Jallaloudine Haqqani. **(d)** Jappartjeni għat-tribù Kharoti. **(e)** Irrappurtat deċedut f'Settembru 2013. **Data tan-nomina min-NU:** 16.08.2011.

**Informazzjoni addizzjonali mis-sintesi tar-raġunijiet għall-inkluzjoni fil-lista pprovduta mill-Kumitat tas-Sanzjonijiet:**

Sangeen Zadrán huwa mexxej tar-ribelljoni fil-provinċja ta' Paktika, l-Afganistan u kmandant tan-Netwerk ta' Haqqani. In-Netwerk ta' Haqqani, grupp ta' militanti affiljati mat-Taliban li jopera fir-reġjun tal-fruntiera bejn l-l-Afganistan u l-Pakistan, kien fuq quddiem tal-attività tar-ribelljoni fl-l-Afganistan, responsabbli għal hafna attackki ta' profil għoli. Zadrán jaġixxi bhala logutenent anzjan għall-mexxej tan-Netwerk ta' Haqqani Sirajuddin Haqqani.

Sangeen Zadrán jgħin fit-tmexxija ta' għelieda f'attakki fix-Xlokk kollu tal-Afganistan, u huwa maħsub li ppjana u kkoordinat il-moviment ta' għelieda barrani fl-Afganistan. Sangeen Zadrán kien ukoll involut f'bosta attackki fejn intuża apparat splussiv improvizzat (IED).

Barra mir-rwol tiegħu f'dawn l-attakki, Sangeen Zadrán kien ukoll involut fil-ħtif ta' Afgani u ċittadini barrani fir-reġjun tal-Fruntiera bejn l-Afganistan u l-Pakistan.

**B. Entitajiet u gruppi u impriżi oħra assoċjati mat-Taliban**

1. **Rahát Ltd.** (magħrufa wkoll bhala **(a)** Rahát Trading Company, **(b)** Haji Muhammad Qasim Sarafi, **(c)** New Chagai Trading, **(d)** Musa Kalim Hawala)

**Indirizz:** **(a)** Uffiċċju tal-Ferġha 1: Numru tal-kamra 33, Sular 5, Sarafi Market, Belt ta' Kandahar, Provinċja ta' Kandahar, Afganistan **(b)** Uffiċċju tal-Ferġha 2: Numru tal-hanut 4, Azizi Bank, Haji Muhammad Isa Market, Wesh, Spin Boldak, Provinċja ta' Kandahar, Afganistan **(c)** Uffiċċju tal-Ferġha 3: Safaar Bazaar, Distrett ta' Garmser, Provinċja ta' Helmand, Afganistan **(d)** Uffiċċju tal-Ferġha 4: Lashkar Gah, Provinċja ta' Helmand, Afganistan **(e)** Uffiċċju tal-Ferġha 5: Distrett ta' Gereshk, Provinċja ta' Helmand, Afganistan **(f)** Uffiċċju tal-Ferġha 6: Distrett ta' Zaranj, Provinċja ta' Nimroz, Afganistan, **(g)** Uffiċċju tal-Ferġha 7: i) Triq Dr. Barno, Quetta, Pakistan, ii) Haji Mohammed Plaza, Triq Tol Aram, viċin Triq Jamaluddin Afghani, Quetta, Pakistan, iii) Kandahari Bazaar, Quetta, Pakistan **(h)** Uffiċċju tal-Ferġha 8: Chaman, Provinċja ta' Baluchistan, Pakistan **(i)** Uffiċċju tal-Ferġha 9: Chaghi Bazaar, Chaghi, Provinċja ta' Baluchistan, Pakistan **(j)** Uffiċċju tal-Ferġha 10: Zahedan, Provinċja ta' Zabol, Iran. **Informazzjoni oħra:** **(a)** Rahát Ltd. intużat mit-tmexxija Talibana għat-trasferiment ta' fondi li oriġinaw minn donaturi esterni u traffikar tan-narkotiċi għall-finanzjament tal-attività Talibana sa mill-2011 u l-2012. **(b)** Proprjeta' ta' Mohammed Qasim Mir Wali Khudai Rahim. **(c)** Assoċjat ukoll Mohammed Naim Barich Khudaidad. **Data tan-nomina min-NU:** 21.11.2012.

**II. L-entrata fil-lista li tinsab fl-Anness għad-Deċiżjoni 2011/486/PESK għall-persuna t'hawn taht għandha tithas-sar.****A. Individwi assoċjati mat-Taliban**

1. **Badruddin Haqqani** (magħruf ukoll bhala Atiqullah).